

ষ্টেটসিদা মাউন্টেনিয়ারিং এন্ড ট্রেকিং এসোসিয়েশন লীংখংনবা হোংনবদসু মপুং ওইবা থৌদাং লৌজরকথি : বি উমেশ্বরী



বি উমেশ্বরী, ডেটরান চিংকারোয়

(হায়গী মখা...)

মণিপুর মাউন্টেনিয়ারিং এন্ড ট্রেকিং এসোসিয়েশন লীংখংকিবগী বারীগসিসু নীংখিংলুদা নুংখিরকই। মণিপুরগী চিংকারোয়নি হায়দুনা মতমদুনা লৈজরকপা ঐথোয় অহুম-মরিকসিনা এসোসিয়েশন অমা শেল্ল বগসি খল্লা হৌজরকথি। ঐনে, থ্যেইনে, জমীনি, ইচে বেবদীনে ঐথোয়সিদি অদুম পল্লকথি। ঐথোয়না হিমালয় কারকথিবসিদি এন সী সীদগীনা অয়াস্থনি। হান্দি নোথ ইষ্ট ষ্টেটগী চিং কাবগী চংলসু নুপাদনা থ্যেই মখনি। নুপীনা ঐগা জমীনিগা ঐথোয় খরসিদি। অতৈ ষ্টেটগী লাক্সিসিনা এন সী সীদগীসু অনী/অনী, এসোসিয়েশনগীসু অনী/অহুম, অনী/অহুম অদুইনা লাকই। ষ্টেট অমদা এসোসিয়েশন অনী অহুম হোয়া লৈরবদি মদুগী মীংখিং থানরকপদা অচৌবা গুপ অমা ওই। ঐথোয়গীদি অহুম/মরিসিনা লেইহো ঐথোয়গীসু চিংকারোয় মশীং খরা হেংখংনবা তৌসি হায়দুনা এসোসিয়েশন লীংখংপগী বারীসি লাকখিবনি।

থ্যেইনে, জমীনি, ইচে বেবদীনে অহুম্মা যুথ এফোরস এন্ড স্পোর্টস দিপার্টমেন্টতা অহানবা ওইনা থবক জেইন তৌরকপা মতমদুনা ঐথোয়গী তৌসি পুং ৯.৩০ দা ওফিস কারকপা সাইন তৌশিল্লগা ঐথোয়দি বা খল্লা মপাদনা অদুম থোরকদেহিনি। মতমদু থাংজম ওজা মোথুনা দিবেষ্টর ওই। থবক অতৈ অতৈ লৈরগদি ঐথোয়বু

অমুক কোয়থি থিরকনি। হায়রিবা মতমদু খুমন লম্পাকসিদা স্পোর্টস কাউন্সিলসু লৈরি। য়ানুং আর কে রনেদ্রজিংনা স্পোর্টস কাউন্সিলগী জেনরেল সেক্রেটারি ওইনা থৌ পুরি। এসোসিয়েশন শেম্গী মতাংসিদা য়ানুং রনেদ্রজিং মনাজা ঐথোয়না গাওবসি চাউরাকু চহী অমরোমনি। য়ানুং মাউন্টেনিয়ারিং এসোসিয়েশন অমতদি শেম্গী। মণিপুরগী চিংকারোয় শোয়দনা থোরকনি। ঐথোয় অনী/অহুমখকসিনা নোথ ইষ্ট ষ্টেটগী মতুং শিন্দুনা লৈরে। ঐথোয়না তকমনবদগী মইমা ১৯৮০গী সেপ্টেম্বর তাং ২১দা উরিপোক য়ানুং লৈকায়াদা লৈবা ফুইলাংপম মান্দবতা শেমখিবনি। মণিপুর মাউন্টেনিয়ারিং এন্ড ট্রেকিং এসোসিয়েশন (এম এম টি এ) হায়রিবসি নুমিংতুদা ময়াম খনরগা থোনকিবনি। এম এম টি এগী অহানবা ফাউন্ডার প্রেসিডেন্টসিনা য়ানুং আর কে রনেদ্রজিংনি। অদুগা ভাইস প্রেসিডে টসিনা লৈখিজবা য়ানুংমগী ওজা টিজেব্দনা ওই। সেক্রেটারিসিনা থ্যেইনা ওইরগা অদুইনা হৌদেকখিবনি।

এম এম টি এ শেল্লাব মতুংদা ট্রেকিং চংপা য়াবা লম্বী, রোক ক্লাইমিং থৌবা য়াগদবা মফম মণিপুরগী চিং কয়াদা কোয়না চংতুনা থিবা হৌরকথি। সেকেন্দ সর্টরদে, সপে নুমিংখিং অসিদা জীপ অমা তোলগা রোক ক্লাইমিংগী মফম থিরকথি। জিরি লম্বীদা লৈবা নুং দলানগসি ঐথোয় রোক ক্লাইমিং থৌবা য়াগদা হায়দুনা চাংয়েং থৌবা চংলকথি। অদুবু নুং দলানসি য়ানুং অথোংপা মফম ওইরমনি। মাওরোমদা, উত্তরোমদা কোয়চং চংতুনা থিরকদা রোক ক্লাইমিংগী থৌবা য়াবা মফমদি ওইরমখি। লাষ্টতা লেমতাগী লুগ্গাবী য়ুফম (লমদনা) সিনী রোকসি চাংয়েং তৌদা য়েংবদা অকনবা ওইবগী খুদম চাংদম ফংজখি। মফমদি লৈরে, লমসিদি কনাদা কমাইনা গাওনগনি হায়না খনরগা খুগী খুলাকপনজিবা উনরগা লাঙলবা হৌরকথি। য়ানুংমগী তামো লাবা, য়ানুং রনেদ্রজিং, এম এ টি



রত্নেশ্বর গোস্বামী অকাউপরে চম্পুরবশিং

এগী যৌপবশিং ময়ামসিনা মপুং ওইবা যৌদাং লৌরগা গাওনবদগী খুনগী খুলাকপনসু খুনগী চাওখংনবা হোংনবানি হায়রবদি লমসি পীরগে হায়দুনা অয়াবা পীবিরকথি। এম এম টি এনসু খুলাকপগী ইমুং মনুং অমদি খুনগী হেক গুস্তা থাঙা চাওখংনবা হোংনরকথি। লমদানগী হৌজিক লৈরিবা মফমসি হান্দি অশুকপা মফম অমা ওইরম্বী। চিংমাইশিং অসিসু য়াইপলনা পুমথন থমা শাংপা, য়াইপলগী ফজরবা লৌকোন অমা ওইনা লৈরকনি। মদু হেজুনা য়োল্লগা খুগাশিংগী শেহোং লম্বী অমা লেনরন্থজাংনি। লস্বেলদি য়ানুং ফরমদে। চাওখংপগী মঙালসু খরা

রাংতক লৈরম্বী। লম্বী ফবনবা মরম ওইরগা চংখোক-চংশিন্দসু নোংজু থাদি য়ানুং খুদেংচাদবা মফম ওইরম্বী। কোমা তপ্পা তপ্পা চহী ২৫/২৬ চননা শেমগংলবা মতুংদা গুসিগী ফীভমসিদা তোরকখিবনি। অসুন্না মথং মথং শেম্গা য়াবা শেল্লকপা লোয়না এম এম টি এনা থরায় য়াওনা হোংনদুনা কুমজা ১৯৮৫গী দিসেম্বর ২৭তা মালেমগী ওইনা মমিং লৈরবা অহানবা মাউন্ট এভারেস্ট মতোন লোন্না কাখিবা সার টেঞ্জিং নোগে অমদি সার ইমদু হিমালি অনীবুইভাইট তৌদা কৌরগা লমদান মণিপুর মাউন্টেনিয়ারিং ইন্সটিটিউটকী ফাউন্ডেশন ষ্টোন য়ুংহনি। মাউন্ট

টনিয়ারিং অমদি ট্রেকিংগী থরায় য়ালবা নহারোল অহজোন ময়ামসিনা হোংনরন্থবদগী কুমজা ১৯৯২দা এম এম টি এ অমদি এম এম আই অসি মণিপুর গার্ডমেন্টা ষ্টেট ইন্সটিটিউট ওফ এডভেঞ্চার ওইনা শকুভীবিরকথি, অসুন্না হায়না লাকখিবনি। অমরোমদা, এম এম টি এগী ওইনা অহানবা চংখিবা ট্রেকিং এক্সপিডিশন অসিসু হৌজিকফওবা এগ্রাক নীংখিংলি। অহানবা এক্সপিডিশন প্রোগ্রামসি 'সিরেই পীক' তা শিনখি। মদুনা ময়কে কনাদগী নহারোল কয়া থোমজিবিরকথি। পুয়া মেম্বর ৩৫০না শরুক য়াদুনা কুমজা ১৯৮০গী নবেম্বর ১৯দগী ২৮ ফওবা এক্সপিডিশন অদু মায় পল্ল লেইখিনি। মণিপুর গার্ডমেন্টসি ময়কেদগীসু এম এম টি এনা লুপা ৪০,০০০গী তেংবাঙ পীবিরকথি। কুমজা ১৯৮০গী মতমদু আর কে দেবেদ্রোনা মণিপুরগী চীফ মিনিষ্টর ওইনা পুরি। -মথং-মথং

হুইয়েন লানপাউ স্পোর্টস কুইজ - ৬৪

- ১) কুমজা ২০১৭কী মতমদা সেরেনা বিল্লিয়ম অঙাং উনবদগীদমক টেনিস শান্নবদা শরুক য়াখি। মহাকুমা শান্নরোয় অমসু চহী অসিদা অঙাং উনবদগী টেনিস শান্নবদা শরুক য়াবা গুমখি, মহাক কনানো?
- ২) এস এস যুগী মোনিকা অমসুং চন্দ্রজিনি, ইষ্টার্ন স্পোর্টিংগী দেবজানি অমসুং মনাও দেবী, দি এম কোলেজগী গৌরিকুমারী দেবী ষ্টেট অসিগী মমিং লৈবী লমজেল চেনবানি। মথোয়গী মনুংদা অমদি লমজেল চেনবগী মথক্তা মশায়া অমদা মমিং চংপানি। মহাকী মমিং অমসুং মশায়া (দিসিপ্লিন) অদু করিনো?
- ৩) খুমনগী হাওথোং সিনাইখু কৌবা অকনবা নিপা অমগা মৈতৈগী অকনবা অমগা 'চায়নবদা' মৈতৈগী অকনবা অদুনা তা হান্না লংখি। মদুনা হাওথোং সিনাইখুদা পানবা গুমখি, হাওথোং সিনাইখুনা তা লংলকপা মতমদি মৈতৈ অথৌবা অদুগী মফৈগন্দা পানখি। চংনবী মতুং ইমা মহাকী মঙক অদু কল্লবনি। অদুবু মৈতৈ অদুনা হায়জবদগী মঙক্তি ককপীখি। মৈতৈ অদুগী মমিং পীয়া।
- ৪) খুটনা পোকট্রিওদা ওলিম্পিয়াদা ওলিম্পিক গেমস পাওথোকট্রিওদা প্রিসকী বা গাওবা হৈবা নুপা লুচিংবা অমদা তিল্লিবা মীয়াম অদুনা প্রিসতা পারসিয়ানা লান তারক-দৌরে। মরম অদুনা স্পোর্টনা কংফালদা অমদি এথেন্সনা ঈশিংদা লমজিংদুনা পারসিয়াবু থিংগদবনি হায়না মীয়াম মাওদা রা গাওখিবা মীশক অদু কনানো?
- ৫) পীরিবা শক্তম অসি কনানো?

মথক্তা পীরিবা রাহংশিং অসিগী পাউখুম ফেব্রুয়ারী ১৫, শংগোলশেল নুমিংকী অমুকী পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবিরকপা য়াগনি। পাউখুম পীবিরকপা/থাবিরকপা মতমদা মিং, লৈফম, মইহী থাক অমসুং কন্টেক্ট নম্বর ময়ক শেংনা ইবিরকউ। রাহং খুদিংমকী পাউখুম চুন্না নংত্রগা মশীং য়ানুং পীবিরকপা মীওশিং অদুগী দ্রো ওংচরগা লাইবক ফবা মীশক অমা খনজগনি। লোয়না খল্লা মীশক অদুনা মনা পীজগনি।



সেরিনা বিল্লিয়মসনা টেনিসতা অমুক হল্লকবা শেম শাং

অসিভিলে, ফেব্রুয়ারী ০৯ (এজেলি) : অঙাং উনবদগী মরম ওইরগা চহী অমরোম শান্নবা লেপ্লুরবা হায়গী বর্ন্ত নম্বর বান সেরিনা বিল্লিয়মসনা টেনিসতা অমুক হল্লকবা শেম শাং। মশাগী চহী ৩৬শুরবা সেরিনা বিল্লিয়মসনা হৌখিবা চহীগী ওষ্টেলিয়ন ওপন্দা মহাকী ২৩শুরা গ্রান্ড স্লাম টাইটল লৌববা মতুংদা শান্নবা লেপখিবনি। সেপ্তেম্বর থাদা সেরিনা বিল্লিয়মসনা মচানুপী অমা ফংলবা মতুংদা দিসেম্বর থাদা অবুদবিদা এগজিবিচ মেচ অমা শান্না। মেচ অদুনা মহাক ফ্রেঞ্চ ওপনগী চেম্পিয়ন জেনি। ওষ্টেলিয়নকাগী মথংতা মায়খিবি। লাক্সিবা থাংজ নুমিংতা অমুক অহানবা ওইনা ফেল্ড কপকী মেচ শান্নবনা শেম শাং।



সেরিনা বিল্লিয়মসনা হৌখিবা থাদা পাওথোকখিবা ওষ্টেলিয়ন ওপন্দা অমুক হান্না শান্নবনা মীংয়েং থামখিবনি। অদুমপু মায়র লেনিংলিবা মফম অদুনা

লৈবা গুস্তগী ফীভম উদি হায়না মহাক ওষ্টেলিয়ন ওপন্দগী বিখিত্রো তৌখিবনি। ফেল্ড কপ ক্রাইডগীদমক যু এস টিমা সেরিনা শরুক য়াগদৌবনি।

মণিপুরনা নুপীগী রেগু ইভেন্টকী চেম্পিয়ন ওইখৈ



ইম্ফাল, ফেব্রুয়ারী ০৯ (এচএনএস) : কেরলাগী কোটিকোটাদা চখরিবা ২২শুরা সেনিয়ার নেশনাল সেপাক অক্রে চেম্পিয়নশিপ ২০১৮ গুৱাং লোই শিনখিবগা লোয়না চেম্পিয়নশিপ অদুগী রেগু ইভেন্টতা মণিপুরগী নুপী টিম্মা চেম্পিয়ন অমসুং মণিপুরগী নুপা টিম্মা রমর্স-অপ ত্রো।

চেম্পিয়নশিপ অসিদু নুপীগী রেগু ইভেন্টকী ফাইনেলদা মণিপুরনা এস এস বিগী মথংতা ২-০ (১৬-২১, ২১-১৮, ২১-১৭) দা মায়খিবা পীরল্লাগা চেম্পিয়ন ওইখিবনি। সেমী ফাইনেলদা মণিপুরনা টেলস্কাবু ২-০ (২১-১৬, ২১-১৮) দা মায়খিবা পীরল্লাগা ফাইনেল চঙলকখিবনি।

অদুগা নুপাগী রেগু ইভেন্টকী ফাইনেলদা মণিপুরনা এস এস বিগী মথংতা ২-০ (২১-১৬, ২১-১৮) দা মায়খিবা নংদুনা রমর্স-অপ ত্রোখিবনি। সেমী ফাইনেলদা মণিপুরনা হরিয়ানাবু ২-০ (২১-১৫, ২১-১৪) দা মায়খিবা পীরল্লাগা ফাইনেল চঙলকখিবনি।

মতম পৃথুদা নীংখিংদুনা লৈহৌগদবা মওংদা ইন্দিয়ানা মায় পাক্সবা পান্দম থল্লি, সাউথ অফ্রিকানা অমুক হান্না অফবা ফীভমদা হঙ্গংলক্সবা মীংয়েং চঙলি

জেহেনসবর্গ, ফেব্রুয়ারী ০৯ (এজেলি) : মতম পৃথুদা নীংখিংদুনা লৈহৌগদবা মওংদা ইন্দিয়ানা সাউথ অফ্রিকাগী সেরিজ অসি মায় পাক্সবা পান্দম থল্লি। অমরোমদা সাউথ অফ্রিকানা অমুক হান্না অফবা ফীভমদা হঙ্গংলক্সবা মীংয়েং চঙলি। মেচ তরুক শান্নগদবা ইন্দিয়া-সাউথ অফ্রিকা বান দে ইন্টারনেশনাল সেরিজ অসিগী অহানবা মেচ অহুম ইন্দিয়ানা মায় পাক্সবা সেরিজ অসি ৩-০ দা মাঙজিল থারগা হংলি হয়েং নুংখিল পুং ৪.৩০ তাবদগী ইন্দিয়া অমসুং সাউথ অফ্রিকানা মরিশুবা ও দি আই মেচ শান্নগদৌবনি। ও দি আই সেরিজ অসিগী ট্রোফি লৌনবদগীদমক মেচ অমখক মায় পাক্সবা মথৌ তারি। করিগুস্তা হয়েং শান্নগদৌরিবা মরিশুবা ও দি আই মেচ অসিদা ইন্দিয়ানা মায় পাক্সবদি লৈবাক অসিনা আই সী সী রেজিংসকী



অহানবা পোজিসন্দা লৈরিবা ফীভম অসি হোয়া চেংশিনহনবদা মতেং ওইগদৌবনি। কুমজা ২০১০-১১দা পাঙথোক-খিবা ও দি আই সেরিজতা ইন্দিয়ানা ২-১দা মাঙজিল থাদুনা সেরিজ মায়

পাকপগী ফীভম লৈরল্লাব মতুংদা মেচ মঙা শান্নবা সেরিজ অদু সাউথ অফ্রিকানা ৩-২দা মায় পাকখিবনি। মদুগী লমন থুনা ওইনা হন্দকী সেরিজ অসিদা ইন্দিয়ানা চাউনা মায় পাক্সবা অকনবা মীংয়েং চঙলি। অমরোমদা, যুথু ওইরিবা সাউথ অফ্রিকানা সেরিজ অসিগী অহানবা মেচ অহুমদা ফজবা পার্ফোমেন্স পীবা গুমখিদিবসু মথো তাবা মেচশিংদা ফজবা পার্ফোমেন্স পীনবা কমা হোংনরি। হায়গী বর্ন্ত নম্বর বান ওইরিবা সাউথ অফ্রিকানা অমুক হান্না ও দি আই সেরিজ অসিদা অফবা ফীভমদা হঙ্গংলক্সবা মীংয়েং থল্লকি। হয়েং শান্নগদৌরিবা মেচ অসিদা সাউথ অফ্রিকানা মায়খিবা য়াদে হায়বগী মতাগুস্তা শান্নরকদৌরি। পনবা য়াবদি ইয়ান-সাউথ অফ্রিকা বিমেল ও দি আই সেরিজসু ইন্দিয়ানা ৩-০ দা চাউনা মায় পাক্সবা মীংয়েং থল্লিবনি।

১২শুরা জিরি কপ ইনভিটেশন ফুটবোল টুর্নামেন্ট ২০১৭-১৮ হোরামনা মেচকী অথোংবা শরুক্তা চনখিবা গোলনা রাও ইম্ফাল ইষ্টনা মঙ্গোলোইদ কহার মায়খিবা পীখৈ

ইম্ফাল, ফেব্রুয়ারী ০৯ (এচএনএস) : ওল জিরিবাম স্পোর্টস এসোসিয়েশন (এ জে এস এ) জিরিবাম্মা শিন্দুনা জিরিবাম হায়র সেকেন্দরি প্লে গ্রাউন্ড পাঙথোক্সি ১২শুরা জিরি কপ ইনভিটেশন ফুটবোল টুর্নামেন্ট ২০১৭-১৮গী গুসি শান্নখিবা লীগ রাউন্ডগী মেচতা হোরামনা মেচকী অথোংবা শরুক্তা চনখিবা গোলনা রাও ইম্ফাল ইষ্টনা মঙ্গোলোইদ কহার মায়খিবা পীখৈ। তোঙান তোঙানবা ষ্টেটিংদগী লাকপা টিমশিং য়াওনা পুন্না টিম ১৭না শরুক য়ারগা পাঙথোকপা ১২শুরা জিরি কপ ইনভিটেশন ফুটবোল টুর্নামেন্ট ২০১৭-১৮গী মখা চখরকপা ওইনা লীগ রাউন্ডগী ৮শুরা মেচতা রাও ইম্ফাল ইষ্ট অমসুং মঙ্গোলোইদ কহার শান্নখি। মেচ অদু মঙ্গোলোইদ কহারনা টোস গুদুনা ময়কৈ খনখি অদুগা রাও ইম্ফাল ইষ্টনা বোল কাওবা হৌখি।



হাকতসু টিম অনীমক্সা য়ানুং ফজনা শান্নরকথি। অনীমক্সা হাককী তঙাই চক্কপা ফাওবদা টিম অনীমক্সা গোল চমবা গুদুনা লৈখি। মেচকী ৭৮শুরা মিনিটতা রাও ইম্ফাল ইষ্টকী জর্সিনম্বর ১৮ কে ঐ হোরাম্মা গোল অমা চন্দুনা মেচ অদু মহাকী টিম্মা মাঙজিল থাফনি। রাও ইম্ফাল ইষ্টনা মাঙজিল থারিবা গোল অদু হফে

দাক্সবদগীদমক মঙ্গোলোইদ কহারগী ময়কৈ দগী অকনবা এটেক চখরকথি। গোল হন্দাক্সবদগীদমক মঙ্গোলোইদ কহারগী ময়কৈদগী চখরকথিবা এটেকশিং অদু রাও ইম্ফাল ইষ্টনা নিংখি। দিফেন্দ তৌখি। মেচকী অরোইবা পুংজা ফাওবদা রাওগী গোল অদু হফে দাকপা গুদবদগী মঙ্গোলোইদ কহার

মায়খিহৌখি। হোরাম্মা চনখিবা মেচ অদুগী অমতা গুইরিবা গোল অদুনা রাও ইম্ফাল ইষ্টপু গোল ১-০দা মায় পাকখিবনি। মেচ অদুনা রাওগী এন চিফেন, কে ঐ হোরাম অমসুং এরিসন য়েলো কার্ড বুক তৌখি। অদুগা রাওগী জর্সিনম্বর ৪ জাইরেম অমসুং মঙ্গোলোইদ কহারগী রাই শান্তি কার্ড পীদুনা মেচতগী তাহোকাখি।

১১শুরা ইম্ফাল রেষ্ট দিষ্ট্রিক্ট থাঙ-তা কম্পিটিসন গুসি হৌরগনি

ইম্ফাল, ফেব্রুয়ারী ০৯ (এচএনএস) : ইম্ফাল রেষ্ট দিষ্ট্রিক্ট থাঙ-তা এসোসিয়েশনগী মীংয়েং মখাদা হৈবোক নিংখৌ থাঙ-তা এসোসিয়েশন হিয়াংথাংনা শিল্লগা ১১শুরা ইম্ফাল রেষ্ট দিষ্ট্রিক্ট থাঙ-তা কম্পিটিসন হিয়াংথাং কম্যুনিটি হোলগা হেংখংগী হৌরগনি। কম্পিটিসন অসিদা ফুকা অনীমক্সা, থাঙ হাইনা, খোঙলোন থংলোন য়াওবা থাঙলোনগী কম্পিটিসনশিং পাঙথোকনি। কম্পিটিসন অসিদা এম আই এম সী টি এ নাওরোমথোং, এস কে টি এ সেঞ্জুম খুনৌ, পাখলাসি কাকৈথেল ময়য়া কেইবী, অঞ্জিকা সঙইপ্তৌ, কে টি এল সগোলবন্দ,

হুইয়েন লাংলোন থাঙ-তা একাদেমি শিংজৈম ব্রাঞ্চ, ওরিয়েন্টেড মার্শেল আর্টস ইন্সটিটিউশন শিংজৈম ওক্রম লেকায়, হৈবোক নিংখৌ থাঙ তা এসোসিয়েশন হিয়াংথাং, হুইয়েন লাংলোন থাঙ-তা একাদেমি বান্ধাই, হুইয়েন লাংলোন থাঙ-তা একাদেমি য়ুন্স ম হুইয়েম, এন এল পি টি এল কে থাঙ-তা একাদেমি ময়্যাং ইম্ফাল, কংলৈ চাইন কাঙলুপ উচিরা, নোংশা লাংলোন থাঙ-তা মাক্স ব্রাঞ্চ, হুইয়েন লাংলোন থাঙ-তা একাদেমি মোংশাং, নোংশা লাংলোন থাঙ-তা হৈক্রুম অমসুং পাংগোই থাঙ-তা একাদেমি পাংগোই পাট বানগী শান্নরোয় ১৮৬না শরুক য়াগদৌরি।

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Authorised Dealer for:

KARL LUXOTICA VOQUE

Fastrack

Consultant Timing :
Morning- 8:00 am - 12:00 noon
Evening- 2:30 pm - 5:00 pm
Sunday - 8:00 am - 12:00 noon

Admission open for 2018 batch

AHM

HURRY! ONLY 15 SEATS AVAILABLE

AVIATION HOSPITALITY MANAGEMENT

100% JOB

CALL US : 9856192445

VISIT CAMPUS CHANGANG E UCHEKON NEXT TO MULTIX MOTORS AIRPORT LINE

AIR HOSTESS TRAINING

BOYS AND GIRLS WITH MINIMUM 12 PASS RUSH TO GET A SEAT IN AHM NEW BATCH